
सं0 08 / आरोप - 01 - 92 / 2014, सा०प्र० - 7709 


सामान्य प्रशासन विभाग 


संकल्प 

31 मई 2016 
श्री परमानन्द कुमार, बि०प्र०से०, कोटि क्रमांक - 1151 / 2008, 916 / 11 तत्कालीन प्रखंड विकास पदाधिकारी , 
बारसोई (कटिहार) सम्प्रति जिला भू - अर्जन पदाधिकारी, कटिहार के विरुद्ध इन्दिरा आवास योजना के कार्यान्वयन में 
अनियमितता बरते जाने संबंधी प्रतिवेदित आरोपों की सम्यक् जाँच हेतु विभागीय संकल्प ज्ञापांक - 1058, दिनांक 26.02. 
2009 द्वारा विभागीय कार्यवाही संचालित की गयी । 

2. उपर्युक्त आरोपों के लिए श्री कुमार को विभागीय संकल्प ज्ञापांक - 932, दिनांक 24.02. 2009 द्वारा निलंबित 
भी किया गया । कालान्तर में विभागीय संकल्प ज्ञापांक - 16463, दिनांक 28.11. 2014 द्वारा ये निलंबन मुक्त हुए । इस 
प्रकार ये दिनांक 24.02.2009 से दिनांक 28 .11. 2014 तक निलंबित रहे । 

3. आरोप , संचालन पदाधिकारी से प्राप्त जाँच प्रतिवेदन एवं इस क्रम में श्री कुमार से प्राप्त लिखित अभिकथन 
प्रत्युत्तर की अनुशासनिक प्राधिकार के स्तर पर सम्यक् समीक्षा के उपरांत विभागीय संकल्प ज्ञापांक - 13418, दिनांक 07. 
09 .2015 द्वारा श्री कुमार को निन्दन एवं प्रोन्नति पर एक वर्ष के लिए रोक ( प्रोन्नति की देय तिथि से प्रभावी ) का दंड 
संसूचित किया गया । 

4. उक्त दंडादेश की कंडिका 06 के अनुपालन में श्री कुमार के निलंबन अवधि के संबंध में निर्णय हेतु 
विभागीय पत्रांक - 13579 दिनांक 09.09. 2015 द्वारा बिहार सरकारी सेवक (वर्गीकरण , नियंत्रण एवं अपील ) 
नियमावली - 2005 के नियम -11 (5) के आलोक में उन्हें अपना स्पष्टीकरण समर्पित करने का निदेश दिया गया । 

5. इस क्रम में श्री कुमार ने अपने पत्रांक - 294, दिनांक 21.09 .2015 द्वारा प्रत्युत्तर समर्पित किया तथा दिनांक 
24 . 02. 2009 से दिनांक 28. 11 .2014 तक की निलंबन अवधि के पूर्ण वेतन भुगतान का अनुरोध किया है । उन्होंने लम्बी 
अवधि तक निलंबित रहने के तथ्य को अंकित करते हुए इस संबंध में सहानुभूतिपूर्वक विचार करने का अनुरोध किया 
है । अनुशासनिक प्राधिकार के स्तर पर गहन समीक्षा के उपरांत उनके स्पष्टीकरण को स्वीकार योग्य नहीं पाया गया । 

____ 6. वर्णित स्थिति में सम्यक् विचारोपरांत श्री परमानंद कुमार, बि०प्र०से० , कोटि क्रमांक - 916 / 11 के 
स्पष्टीकरण को अस्वीकृत करते हुए उनके निलंबन अवधि (दिनांक 24. 02 .2009 से दिनांक 28. 11.2014 तक) को 
निम्नरूपेण विनियमित किया जाता है : 


( क ) निलंबन अवधि के लिए मात्र 75 % (पचहत्तर प्रतिशत ) वेतन देय होगा । 

( ख ) अन्य प्रयोजनों के लिए उक्त अवधि (निलंबन अवधि) सेवावधि के रूप में मानी जायेगी । 
आदेश : आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया 
जाय तथा सभी संबंधित को भेज दी जाय । 

बिहार - राज्यपाल के आदेश से , 

केशव कुमार सिंह, 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

